

مرتب اکلیم صدیقی - ناشر: وی اوپن پریس لمیٹڈ۔

ISSUES IN THE

338 HOLLYBERRY TRAIL, WILLODALE,

ISLAMIC MOVEMENT

ONT., CANADA M2H 2P6

اکلیم صدیقی صاحب مسلم انسٹی ٹیوٹ لندن سے متعلق ہیں۔ اور ادارتی مشاغل کے علاوہ تحریر و تقریر کے مزید دائروں میں بھی کام کرتے ہیں۔ انہوں نے یہ مجموعہ مضامین کرسینٹ انٹرنیشنل کے فائل (۸۱۳ - ۸۱۰) سے مرتب کیا ہے۔ مختلف اصحاب کی لکھی ہوئی یہ تحریریں ایک سال کے ان حالات و واقعات کے آئینہ دار ہیں جو اسلامی تحریک (خصوصاً ایرانی انقلاب) سے متعلق نمودار ہوئے۔ یہ اشارہ مرتب یہ مضامین ایسے صحافیانہ کالم نہیں ہیں جو ایک ایک کر کے نگاہوں سے گزر جاتے ہیں اور فراموش ہو جاتے ہیں بلکہ یہ ایک ایسے بڑے واقعہ کے تسلسل کے آئینہ دار ہیں، جو ہمارے سامنے تکمیل پا رہا ہے۔ لہذا یہ تحریریں اخباری نوعیت کے وقتی نوٹ نہیں ہیں، بلکہ ایک مستقل سرمایہ فکر ہیں۔ ان مضامین کے تین پہلو قابلِ توجہ ہیں۔

ایک یہ کہ ان سب کا مرکز و محور ایران کا انقلاب ہے۔

دوسرے یہ کہ ان کے ذریعے مغربی پروپیگنڈے کی نظر فریب ساحری کا مقابلہ کیا گیا ہے۔

تیسرے یہ کہ مسلم انسٹی ٹیوٹ لندن، کرسینٹ انٹرنیشنل اور اکلیم صدیقی اسلامی انقلاب کا اپنا ایک تصور رکھتے ہیں۔ اور اسی پر مبنی نقطہ نظر سے احوال کا جائزہ لیتے ہیں۔ خوشی کی بات ہے کہ اکلیم صدیقی صاحب کا زاویہ نگاہ پہلے سے قدرے زیادہ متوازن ہے۔

پڑھنے والوں کو اس مجموعے کے مندرجات یا ان کے فکری پس منظر سے چاہے اختلاف ہوں، پھر بھی اس کا مطالعہ مفید رہے گا۔ ہم اسلام و جاہلیت کے جس دور کشمکش سے گزر رہے ہیں، اس میں حالات کو ہر زاویہ سے دیکھنا چاہیے۔

کاغذ، طباعت، ٹائٹل، مغربی معیار کے مطابق بہت خوشنما۔

اردو رسم الخط | از پروفیسر سید محمد سلیم - ناشر: مقتدرہ قومی زبان - ۳۴ ڈی، بلاک نمبر ۴، گلشن اقبال، کراچی ۷۴۶ - کاغذ، کتابت، طباعت، ٹائٹل خوشنما، صفحات: ۹۸،

قیمت غیر مجلد: ۱۵/- روپے